

चंद्रपूर वन प्रशासन, विकास व व्यवस्थापन
अकादमी, चंद्रपूर या अकादमीकरिता सन
२०१८-१९ मध्ये ३१-सहाय्यक अनुदाने
(वेतनेत्तर) करीता निधी वितरीत करण्याबाबत.

महाराष्ट्र शासन
महसूल व वन विभाग,
शासन निर्णय क्र.संकीर्ण-२०१८/प्र.क्र.१५३/फ-९
मंत्रालय, मुंबई ४०० ०३२
दिनांक :- १५ मे, २०१८

- वाचा :-** १) वित्त विभाग, शासन परिपत्रक क्र.अर्थसं-२०१८/प्र.क्र.६९/अर्थ-३,
दिनांक ०२ एप्रिल, २०१८
२) अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य,
नागपूर यांचे क्र. कक्ष १/पी/यो/चाबाप्र/प्र.क्र.०५/(२०१८-१९)/१४२,
दिनांक २६.०४.२०१८ चे पत्र.
३) महसूल व वन विभाग, मंत्रालय, मुंबई शासन निर्णय क्रमांक:-वनबां-२०१७/
प्र.क्र.३१०/फ-९, दिनांक १५.०५.२०१८

प्रस्तावना :-

सन २०१८-२०१९ राज्य योजनेअंतर्गत चंद्रपूर वन प्रशासन, विकास व व्यवस्थापन अकादमी
चंद्रपूर (२४१५-१०७७) या लेखाशीर्षाअंतर्गत एकूण रु.१५००.०० लक्ष इतका निधी अर्थसंकल्पित
करण्यात आलेला आहे.

सदर अर्थसंकल्पीत निधीच्या अनुषंगाने अपर प्रधान मुख्य वनसंरक्षक (अर्थसंकल्प, नियोजन व
विकास), महाराष्ट्र राज्य, नागपूर यांनी संदर्भ क्र.२ येथील दि.२६.०४.२०१८ रोजीच्या पत्रान्वये
(२४१५-१०७७) या संकेतांकाअंतर्गत रु.१२०३.७० लक्ष रक्कमेचा ३१-सहाय्यक अनुदाने (वेतनेत्तर)
वितरणाचा प्रस्ताव शासनास सादर केला असून प्रस्तावांतर्गत संदर्भ क्र.३ च्या शासन निर्णयान्वये
चंद्रपूर वन प्रबोधिनी संकूल परिसरात वनवणवा व नैसर्गिक आपत्ती निवारण केंद्रासाठी स्वतंत्र इमारत
मुलभूत संरचनेसह बांधकामासाठी रु.२२३.२७ लक्ष निधी वितरीत करण्यात आला आहे. आता
प्रस्तावांतर्गत नमूद केलेल्या कामांकरीता वित्त विभागाच्या परिपत्रकानुसार प्रथम नऊमाहीकरीता
(डिसेंबर, २०१८ अखेर) निधी वितरीत करण्याची बाब शासनाच्या विचाराधिन होती.

शासन निर्णय :-

वित्त विभागाच्या दिनांक ०२.०४.२०१८ रोजीच्या परिपत्रकान्वये सन २०१८-२०१९ च्या प्रथम
नऊमाहीकरीता (डिसेंबर, २०१८ अखेर) आवश्यक असणारा अनिवार्य व कार्यक्रमावरील खर्चाचा
अर्थसंकल्पीत निधी एकूण वार्षिक तरतूदीच्या ७० टक्केच्या मर्यादेत सदर प्रणालीद्वारे (बिम्स) वितरीत
करण्यात आला आहे. त्याअनुषंगाने, संदर्भ क्र.२ येथील दि.१९.०५.२०१७ रोजीच्या पत्रान्वये प्राप्त
झालेला प्रस्ताव विचारात घेता “चंद्रपूर वन प्रशासन, विकास व व्यवस्थापन अकादमी चंद्रपूर
(२४१५१०७७)” या लेखाशिर्षाअंतर्गत चंद्रपूर वन अकादमीकरिता अर्थसंकल्पीत निधीच्या मर्यादेत व
वित्त विभागाच्या परिपत्रकानुसार प्रथम नऊमाहीकरीता (डिसेंबर, २०१८ अखेर) ३१-सहाय्यक अनुदाने

(वेतनेतर) करीता रु.६१८.७३ लक्ष इतका निधी वितरीत व खर्च करण्यास या शासन निर्णयान्वये मान्यता देण्यात येत आहे.

०२. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर यांनी वरील निधी खर्च करताना खालील अटी व शर्ती यांची पूर्तता होईल यांची दक्षता घ्यावी :-

१. संस्थेने आर्थिक वर्ष २०१८-१९ मध्ये मंजूर व वितरीत अनुदानाच्या मर्यादेत खर्च सिमित ठेवावा.
२. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर काढण्यात आलेली रक्कम महालेखापाल कार्यालयातील लेख्यात त्याच शिर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र शासनास सादर करावे. तसेच वित्त विभागाच्या दिनांक ०२.०४.२०१८ रोजीच्या परिपत्रकातील अटींची पूर्तता होईल याची दक्षता घ्यावी.
३. संस्थेने मागील वर्षाकरिता त्यांनी उपलब्ध करून दिलेल्या अनुदानाच्या विनियोगाबाबतचे प्रमाणपत्र शासनास तसेच महालेखापालांना तात्काळ सादर करावे. त्याचप्रमाणे, आता वितरित करण्यात येत असलेल्या अनुदानाचे तपशिलवार देयक व विनियोग प्रमाणपत्र देखिल (Utilization Certificate) महालेखापाल, लेखा परिक्षा, महाराष्ट्र-२ नागपूर व शासनाला तातडीने सादर करावे.
४. चंद्रपूर वन प्रशासन, विकास व व्यवस्थापन अकादमी चंद्रपूर यांनी उपरोक्त अनुदानामधून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, महाराष्ट्र-२, नागपूर यांना राहतील व त्याकरीता सदर संस्था त्यांना संपूर्ण सुविधा उपलब्ध करून देईल.
५. उपरोक्त खर्च विहित कार्यपद्धतीनुसार तसेच अर्थसंकल्प वितरण प्रणालीवर उपलब्ध मासिक निधी प्रवाहानुसार खर्च करण्यात यावा. यामध्ये कोणतीही वित्तीय अनियमितता होणार नाही याची दक्षता घेण्यात यावी.

उपरोक्त खर्च मागणी क्रमांक-सी-७, प्रधानशिर्ष- २४१५- कृषिविषयक संशोधन व शिक्षण, ०६- वनीकरण, २७७-शिक्षण (००) (०३) चंद्रपूर वन प्रशासन, विकास व व्यवस्थापन अकादमी चंद्रपूर (कार्यक्रम) ३१-सहायक अनुदाने (वेतनेतर) (२४१५-१०७७) या लेखाशिर्षाखाली सन २०१८-१९ करिता उपलब्ध होणाऱ्या अनुदानातून भागविण्यात यावा.

सदर शासन निर्णय वित्त विभागाच्या दिनांक ०२.०४.२०१८ च्या परिपत्रकान्वये तसेच वित्त विभागाच्या शासन निर्णय क्र.विअप्र/२०१३/प्र.क्र.३०/२०१३/विनिमय, भाग-२, दिनांक १७.४.२०१५ अन्वये विभागास प्रदान करण्यात आलेल्या अधिकारास अनुसरून निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०५१६११२१०३३७१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

(सुजय दोडल)
सह सचिव (वने)
महसूल व वन विभाग

प्रत :-

१. प्रधान मुख्य वनसंरक्षक (वनबल प्रमुख), महाराष्ट्र राज्य, नागपूर
२. प्रधान मुख्य वनसंरक्षक (संशोधन, शिक्षण व प्रशिक्षण), महाराष्ट्र राज्य, पुणे
३. अपर प्रधान मुख्य वनसंरक्षक (अर्थसंकल्प, नियोजन व विकास), महाराष्ट्र राज्य, नागपूर
४. मुख्य वनसंरक्षक (प्रादेशिक), चंद्रपूर
५. मुख्य वनसंरक्षक (शिक्षण व प्रशिक्षण), महाराष्ट्र राज्य, पुणे.
६. संचालक, चंद्रपूर वन प्रशासन, विकास व व्यवस्थापन अकादमी चंद्रपूर
७. महालेखापाल-१/२ (लेखा परिक्षा/लेखा व अनुज्ञेयता) महाराष्ट्र राज्य, मुंबई / नागपूर.
८. सह सचिव/उपसचिव, वित्त विभाग (अर्थ-३)/(व्यय-१०), मंत्रालय, मुंबई-३२.
९. उप सचिव, नियोजन विभाग (का-१४७५), मंत्रालय, मुंबई-३२.
१०. कार्यासन अधिकारी, फ-२/ब-१ कार्यासन, महसूल व वन विभाग, मंत्रालय, मुंबई-३२
११. कार्यासन फ-९, महसूल व वन विभाग, मंत्रालय, मुंबई-३२.(निवडनस्ती)